



QORTI ĊIVILI PRIM' AWLA

**ONOR IMHALLEF
DR FRANCESCO DEPASQUALE
LL.D. LL.M. (IMLI)**

**Seduta ta' nhar il-Hamis
Sbatax (17) ta' Marzu 2022**

Rikors Numru 318/2021 FDP

Fl-ismijiet

Chris Abela (61273 (M)), Yvette Mercieca (406868 (M)), Michelle Gatt (134569 (M)), Adrian Falzon (415680 (M)), Franklin Borg (196175 (M)), Pauline Sultana (408668 (M)), Darren Zammit (388680 (M)), Mariella Farrugia (118677 (M)), Rachel Gatt (60578 (M)), Valerie Maag (36470 (M)), Yanika Debono (333373 (M)), Nadine Genova (481276 (M)), Melvyn Vassallo (565774 (M)), Joanne Fenech (071170 (M)), Josephine k/a Joyce Sammut (397469 (M)), Josienne Mallia (384369 (M)), Joseph Bonello (29479 (G)), Vladimir Pace Frendo (358483 (M)), Chris Aquilina (16175 (M)), Daniela Spiteri (349681 (M)), Rosanne Buttigieg (130974 (M)), Steve Zammit (226880 (M)), Carmen Cuschieri (299669 (M)), Godwin Farrugia (322869 (M)), Vanessa Buhagiar (181880 (M)), David Bonello (458072 (M)), Mark Aquilina (219569 (M)), Sandra Bonnici (270969 (M)), Chris Meli (423669 (M)), Ruben Gatt (107279 (M)), Joel Calleja (156872 (M)), Esther Azzopardi (10482 (M)), Norbert Zammit (55375 (M)), Marylise Fava (261188 (M)), Miriam Muscat (355075 (M)), Suzanne Zammit (517460 (M)), Harvey Wadge (505074 (M)), Maria Mifsud (310475 (M)), Victoria Seguna (363967 (M)), Joseph Zammit (254477 (M)), Marie Therese Pisani (468075 (M)), Adrian Caruana (470271 (M)), Audrey Borg (119469 (M)), Mark Galea (177277 (M)), Jonathan Micallef (476285 (M)), James Sghendo (74367 (M)), Rosalie Hili (119181 (M)), Bernadette Gouder Valletta (280373 (M)), Marbert Aquilina (210381 (M)), Tamara Cetkovic (515190 (M)), Carmel k/a Charles Vincenti (0136169 (M)), Joseph Borg (49683 (M)), Lilian Mifsud (139872 (M)), Glorianne Mifsud (51977 (M)), Isabelle

**Bonello (270483 (M)), Conrad Fenech (32468 (M)), Philip Cauchi (150968 (M)) u
Patricia Mangion (54470 (M))**

Vs

Ministru għall-Finanzi u x-Xogħol, u

Union of Cabin Crew

Il-Qorti:-

1. Rat ir-rikors datat 9 ta' April 2021, li permezz tiegħu r-rikorrenti talbu s-segwenti:

1. *Illi l-atturi huma lkoll impjegati fi ħdan is-soċjeta` Airmalta p.l.c. bħala cabin crew.*
2. *Illi permezz tad-dikjarazzjoni ta' principji u ftehim datat tnejn u għoxrin (22) t'Awwissu, elfejn u sittax (2016) sottoskritta mill-Onorevoli Ministru tat-Turiżmu ta' dak iż-żmien Dr. Edward Zammit Lewis in rappreżentanza tal-Gvern ta' Malta u mill-Union of Cabin Crew (U.C.C.) kif dak iż-żmien ukoll rappreżentata (Dok. 'A' hawn anness) kien gie maqbul illi, fost oħrajn, il-Gvern ta' Malta kien qed jagħti garanzija lill-membri kollha tal-cabin crew tal-Airmalta u jimpenja ruħu li jikkonsidra attivament ħalli tigi infassla Voluntary Early Retirement Scheme (VERS) għall-ħaddiema kollha tal-cabin crew li twassal għal right size u li tkun miftiehma mal-partijiet kollha li għandhom ikunu involuti, inkluż il-U.C.C. u lil kull min għandu interess. Il-Gvern ta' Malta iggarantixxa wkoll permezz tal-istess ftehim li l-membri kollha tal-cabin crew jkomplu jirċievu t-take home pay, inklużi l-allowances kollha, tal-aħjar sena finanzjarja u dan għax-xelta tal-membri rispettiv tal-cabin crew. Fil-każ ta' dawk il-ħaddiema li qegħdin fuq reduced hours, dawn jagħzlu s-sena finanzjarja tagħhom ibbażata fuq average hours of work tal- 'full timers' (klawsola 1 (a)).*
3. *Illi permezz tal-istess dikjarazzjoni ta' principji u ftehim surreferit il-Gvern ta' Malta assigura wkoll li jagħti t-taħriġ neċessarju sabiex dawk il-ħaddiema li jiġu trasferiti f'Dipartiment / Entitajiet tal-Gvern jintegraw ruħhom tajjeb f'tali Dipartiment / Entitajiet u li l-ħaddiema għandhom jingħataw xogħol adegwat u skont l-esperjenza u t-taħriġ li għandhom il-ħaddiema (klawsola 1 (b)).*
4. *Illi hekk ukoll permezz tal-istess dikjarazzjoni ta' principji u ftehim surreferit il-Gvern ta' Malta iggarantixxa illi jibqa' jiġi provdut trasport mir-residenza lejn il-post tax-xogħol u lura lil cabin crew kollu u li din ma*

tigix diskussa fin-negozjati ta' ftehim kollettiv ġdid / rivedut u wkoll li kull membru tal-cabin crew jibqa' fil-grad li preżentement jinsab u ħadd ma jingħata demotion (klawsoli 3 u 4 rispettivi).

5. *Illi konsegwentement għas-surreferit bosta impjegati tal-cabin crew applikaw u ottjenew l-eżekuzzjoni tad-drittijiet spettanti lilhom bħala konsegwenza tal-ftehim surreferit liema ftehim fil-fatt beda jiġi attwat bejn l-istess partijiet.*
6. *Illi bosta impjegati oħrajn kienu applikaw ukoll sabiex jiġu trasferiti f'Dipartiment / Entitajiet tal-Gvern skont id-dritt mogħti lilhom minn tali ftehim, liema applikazzjonijiet kienu fil-fatt fil-fażi li jiġu debitament proċessati.*
7. *Illi ġara pero` li fit-28 ta' Mejju tas-sena elfejn u għoxrin (2020) permezz ta' ftehim li jġib l-istess data (Dok. 'B' hawn anness), il-Gvern ta' Malta kif din id-darba rappreżentat mill-Onor. Ministru Silvio Schembri bħala Ministru għall-Ekonomija, Investiment u n-Negozji ż-Żgħar u l-Union of Cabin Crew (U.C.C.) kif f'dik l-okkazzjoni rappreżentata ftehm u illi jitterminaw il-ftehim surreferit datat tnejn u għoxrin (22) ta' Awwissu, elfejn u sittax (2016) u l-Union "agrees to withdraw the Claims, as well as to waive any other claims based on the 2016 Agreement which it has or may have had against GoM, in exchange for a revised guarantee, as set out in this Agreement" (Para C).*
8. *Illi bl-istess ftehim datat 28 ta' Mejju, 2020 gie miftiehem ukoll is-segwenti:*
 1. *The Union and the GoM agree that the 2016 Agreement is for all intents and purposes **hereby terminated and shall no longer have any effect between GoM and the Union.***
 2. *The Union hereby renounces to all rights, claims and/or pretensions against GoM based on and/or connected to and/or related to the 2016 Agreement, including the Guarantee and the Claims.*
 3. *The Union warrants and represents, on its own behalf and on behalf of each of its members, that (save for the judicial protest with reference number 92/2020) it has not filed any charges, lawsuit or proceedings against GoM in respect of the 2016 Agreement to this date and further*

binds itself and its members to refrain from instituting or referring any proceedings or making any reports or statements to any court, tribunal or authority in any manner connected to the 2016 Agreement, the Guarantee and/or the Claims.

9. *Illi permezz tal-istess ftehim datat 28 ta' Mejju, 2020, bħala korrispettiv għas-surreferit, ġie maqbul ukoll is-segwent:*

“GoM hereby guarantees, in favour of the individuals indicated in Annex 1 to this Agreement (the “Beneficiaries”), all of whom are currently employed with KM, that if any of the Beneficiaries’ employment is terminated by KM (other than for a good and sufficient cause), the Government shall provide alternative employment to such Beneficiaries in Malta, taking in to account the relevant Beneficiary’s experience, skills and qualifications (the “Alternative Employment”). The Beneficiaries shall be entitled to a yearly gross salary of €36,000 for the Alternative Employment. GoM undertakes to provide training to such Beneficiaries, as may be required for such Beneficiaries to integrate in the relevant post in the Alternative Employment. The guarantee for Alternative Employment as set out in this Clause 5 shall be valid and enforceable by the Beneficiaries only until the 31 December 2022.”

10. *Illi konsegwentement, permezz tal-istess ftehim surreferit datat 28 ta' Mejju, 2020, iż-żewġ partijiet hawn intimati irrikonoxxew illi permezz tal-istess huma kienu ser ivarjaw drittijiet spettanti lil terzi benefiċjarji ossija l-atturi li, sa dak iż-żmien kienu iddikjaraw ir-rieda tagħhom li tali ftehim ma jġix hekk varjat u li kwindi id-drittijiet akkweżiti minnhom ma jġix hekk terminati jew varjati u dana sabiex iżommu ferm id-dritt tagħhom li jipprevalixxu ruħhom mid-drittijiet konċessi lilhom mill-ftehim datat tnejn (22) t' Awwissu, elfejn u sittax (2016). Effettivament, permezz tal-klawsola 7 tal-istess ftehim datat 28 ta' Mejju, 2020 ġie wkoll dikjarat li:*

“(…) Nothing in this Agreement shall preclude the Union from disclosing the Agreement to the Beneficiaries who are entitled to disclose same with their family members and/or legal and financial advisors.”

11. *Illi huwa ċar li l-intenzjoni tal-partijiet firmatarji tal-istess ftehim datat 28 ta' Mejju, elfejn u għoxrin (2020) kienet proprju dik li tvarja serjament id-drittijiet tal-istess atturi, minkejja r-reżistenza tal-atturi, u dana, fost oħrajn, tramite t-terminazzjoni tal-istess ftehim datat 22 ta' Awwissu, 2016 u bħala effett tal-istess.*

- (i) *twaqqaf hesrem il-proċess ta' applikazzjoni tal-impjegati li kienu diġa` applikaw sabiex jiġu trasferiti fi ħdan Dipartimenti jew Entitajiet tal-Gvern skont il-ftehim datat 22 ta' Awwissu, 2016 oltre milli twaqqaf il-Voluntary Early Retirement Scheme (VERS) kif imfissra fl-istess ftehim tat-22 ta' Awwissu, 2016*
- (ii) *Iċċaħħad lill-bqija tal-atturi milli jeżerċitaw id-drittijiet konċessi lilhom u a benefiċċju tagħhom permezz tal-istess ftehim datat 22 ta' Awwissu, 2016 dana minkejja li dawn kienu kjarment irreżistew u opponew ruħhom għal tali terminazzjoni u/jew varjazzjoni tad-drittijiet akkweżiti minnhom in linea mal-intenzjoni tagħhom illi jeżerċitaw tali drittijiet għal trasferiment.*
- (iii) *Tvarja konsiderevolment u wkoll bi preġudizzju serju għall-istess atturi il-kundizzjonijiet għal tali trasferiment għal impjeg alternattiv Governattiv li, permezz tal-ftehim datat 28 ta' Mejju, 2020 issa ġie limitat esklussivament għal dawk l-impjegati li jtilfu xogħolhom fi ħdan is-soċjeta` Airmalta p.l.c. u dana versu l-paga hemmhekk indikata liema paga hija ferm inqas mit-take home pay garantita lilhom preċedentement u applikata favur kollegi tagħhom li sa dak iż-żmien kienu laħqu ġew trasferiti f'Dipartimenti jew Entitajiet Governattivi.*

12. *Illi minkejja li l-atturi kienu diġa` applikaw u/jew immanifestaw l-intenzjoni tagħhom li jzommu fis-seħħ jew jeżerċitaw id-drittijiet tagħhom skont il-ftehim datat 22 ta' Awwissu, 2016 u wkoll opponew ruħhom għat-terminazzjoni u/jew varjazzjoni tad-drittijiet tagħhom skont il-ftehim tat-22 ta' Awwissu, 2016, fl-ebda stadju ma kienu ġew ikkonsultati b'mod individwali u/jew persunali fir-rigward tat-terminazzjoni ta' tali ftehim u kwindi tad-drittijiet tagħhom u/jew tal-varjazzjoni tad-drittijiet tagħhom kif surreferit u fil-fatt l-ebda wieħed u waħda minnhom ma tat il-kunsens tiegħu / tagħha għal tali terminazzjoni u/jew varjazzjoni ta' drittijiet liema terminazzjoni u/jew varjazzjoni giet sottoskritta mill-intimati u/jew mill-awturi tagħhom bi preġudizzju serju għall-interessi u drittijiet tal-istess atturi.*

13. *Illi perdipiu` minn imkien ma jirriżulta li l-Union of Cabin Crew, kif dak iż-żmien rappreżentata kienet debitament awtorizzata, la skont il-liġi u wisq anqas skont l-att kostitutiv tagħha, sabiex b'xi mod tippreġudika d-drittijiet tal-atturi individwali bhala benefiċċjarji billi tittermina ftehim li kien sar a benefiċċju tal-istess atturi individwalment kif jinsab minnha stess dikjarat u kif fil-fatt għaddiet biex tagħmel permezz tal-ftehim surreferit datat 28 ta' Mejju, 2020.*

14. Illi inoltre huwa ċar li permezz tal-ftehim datat 22 ta' Awwissu, 2016 diversi drittijiet ġew akkweżiti mhux biss mill-partijiet sottoskriventi għall-istess ftehim imma wkoll mill-benefiċċjarji finali tal-istess ossija l-atturi odjerni. Għalhekk ukoll jingħad li d-drittijiet kollha konċessi a favur tal-benefiċċjarji jipprekludu l-varjazzjoni tagħhom permezz ta' normi ġodda mhux sottoskritti ukoll mill-istess benefiċċjarji fil-kwalita` tagħhom individwali. Għaldaqstant tali normi ġodda jridu jkunu tali li jirrispettaw dawk id-drittijiet li jkunu twieldu minn fatt akkwizittiv u validu taħt il-liġijiet eżistenti u li jkunu allura ġia jifformaw parti mill-patrimonju ta' l-individwu u b'hekk jiġi evitat l-element ta' preġudizzju u diskriminazzjoni preżentement soffert mill-atturi meta mqabblin ma' eks-impjegati tal-istess soċjeta` u li kienu laħqu ġew trasferiti f'entitajiet jew dipartimenti Governattivi bit-take home pay tagħhom qabel il-ftehim datat 28 ta' Mejju, 2020. Għalhekk ukoll allura, sakemm il-ftehim datat 28 ta' Mejju, 2020 kien intiż sabiex jolqot id-drittijiet u l-interessi tal-atturi in kwantu benefiċċjarji tal-ftehim datat 22 ta' Awwissu 2016, tali ftehim ma jistax jiġi ritenut validu skont il-liġi, inkluż skont l-Art. 1000 tal-**Kodiċi Ċivili** (Kap.16 tal-Liġijiet ta' Malta).

15. Illi wkoll lil hinn mis-surreferit jeħtieġ li jingħad ukoll li l-ftehim datat 28 ta' Mejju, 2020 lanqas ma jista' jiġi ritenut validu u dana in kwantu l-istess ftehim jinsab kontradett minn ftehim ieħor datat ukoll 28 ta' Mejju, 2020 sottoskritt din id-darba mill-Union intimata u kif ukoll mis-soċjeta` Airmalta p.l.c. (kopja hawn annessa u mmarkata Dok. 'C') li permezz tiegħu, skont il-klawsola numru 7(2) tal-istess ftehim jingħad is-segwenti:

“The Parties agree that the amendments to the Collective Agreement and any waivers by the union contemplated in this Agreement (including but not limited to the deletion of the THP Adjustment) are without prejudice to any rights that the Union and/or the Company have or may have against any third-parties (i.e. any person not being a party to this Agreement), and shall not be deemed to be an amendment to any agreement other than the Collective Agreement dated 6 December 2017.”

16. Illi allura m'huwiex minnu li, kif dikjarat permezz ta' dan l-aħħar ftehim ukoll datat 28 ta' Mejju, 2020, l-emenda għall-collective agreement kienet ser tkun mingħajr ebda preġudizzju għad-drittijiet fil-konfront ta' terzi (inkluż allura fil-konfront tal-Gvern ta' Malta) jekk, proprju bil-kontra ta' dan, bħala parti mill-istess pakkett ta' negozjati, il-ftehim l-ieħor sottoskritt fl-istess jum u ċioe` fit-28 ta' Mejju, 2020 effettivament għandu

l-iskop li jippreġudika d-drittijiet kollha li l-Union u l-benefiċċjarji mittenti kellhom fil-konfront tal-Gvern ta' Malta. Għalhekk ukoll, u minghajr preġudizzju għall-argumenti l-oħrajn surreferiti, sakemm huwa veljanti l-ftehim datat 28 ta' Mejju, 2020 sottoskritt mill-Union of Cabin Crew u wkoll mis-soċjeta` Airmalta p.l.c. u li permezz tiegħu kien qed jiġi maqbul li għandhom jinżammu ferm id-drittijiet fil-konfront ta' terzi, ma jistax jingħad li l-ftehim l-ieħor datat ukoll 28 ta' Mejju, 2020 (u li permezz tiegħu ġew terminati u/jew varjati tali drittijiet) huwa wkoll validu.

17. Illi ulterjorment ukoll jidher li, proprju skont l-aħħar aħbarijiet pubblikati f'diversi mezzi tax-xandir, is-soċjeta` Airmalta p.l.c. qed issofri telf sostanzjali ta' mijiet ta' eluf ta' ewro kuljum u l-vijabilita` tagħha, issa u minkejja l-pakkett negozjat biss f'it tax-xhur ilu, tinsab għal kollox dipendenti fuq l-approvazzjoni ta' miżuri ta' State aid mill-awtoritajiet Ewropej liema approvazzjoni tidher li hija wkoll serjament minata mill-fatt li l-Kummissjoni Ewropeja preċedentement kienet qed tingħata informazzjoni li tidher li ma kenitx veritiera fir-rigward tal-istat finanzjarju tal-istess soċjeta` Airmalta p.l.c. Tenut kont ta' dan u lil hinn mis-surreferit, huwa ċar li l-ftehim datat 22 ta' Awwissu, 2016 oriġinarjament pattwit mill-Gvern ta' Malta mal-Union of Cabin bl-inkluzjoni tal-VERS u soġġetta, fost oħrajn, għall-garanzija tat-take home pay isservi bħala l-aħjar bażi sabiex jintlaħaq ir-right size tal-istess kumpannija filwaqt li l-linja tal-ajru ta' Malta tiġi b'hekk reża finalment operabbli u sostenibbli.

18. Illi l-intimati ġew infurmati wkoll li dawn l-aħħar aħbarijiet komplew jallarmaw ulterjorment lill-atturi fejn dawn qed jifhmu li l-għajxien u l-istandard of living tagħhom u tal-familji tagħhom jinsab u għadu qed jiġi reż pależement għar-riskju ukoll bil-fatt illi l-mekkaniżmi tajbin li kienu ġew pattwiti mill-intimati tħassru jew ġew serjament varjati bi preġudizzju ċar għad-drittijiet u l-interessi tal-istess atturi.

19. Illi debitament interpellati sabiex jirrimedjaw is-sitwazzjoni hekk krejata permezz tal-ittra uffiċjali datata 25 ta' Frar, 2021 l-intimati baqgħu inadempjenti.

Għaldaqstant, jgħidu l-konvenuti għaliex m'għandhiex dina l-Onorabbli Qorti tiddeċiedi din il-kawża billi:

1. *Tiddikjara li, għar-raġunijiet kollha surreferiti jew liema minnhom, il-ftehim sottoskritt mill-intimati u/jew mill-awturi tagħhom datat 28 ta' Mejju, elfejn u għoxrin (2020) u li permezz tiegħu ġew varjati u/jew terminati id-drittijiet tal-atturi huwa null u invalidu skont il-liġi u dana sakemm jolqot id-drittijiet u l-interessi tal-atturi in kwantu benefiċċjarji tal-ftehim datat 22 ta' Awwissu, 2016 u li kwindi tali ftehim ma jistax iservi sabiex jippreġudika b'ebda mod il-posizzjoni ġuridika tal-atturi inklużi d-drittijiet u l-interessi tagħhom kif maqbulin permezz tal-ftehim datat 22 ta' Awwissu, 2016;*
2. *Konsegwentement għas-surreferit, tordna t-tħassir tal-ftehim surreferit datat 28 ta' Mejju, 2020 u dana sakemm jolqot id-drittijiet u l-interessi tal-atturi u inoltre;*
3. *Tiddikjara li l-ftehim preċedenti datat 22 ta' Awwissu, 2016 għadu vinkolanti sakemm dana jirrigwardja d-drittijiet l-interessi u l-benefiċċji tal-mittenti kif maqbula u tutelati permezz tal-istess ftehim datat 22 ta' Awwissu, 2016.*

Bl-ispejjeż inklużi dawk relattivi għall-ittra uffiċjali datata 25 ta' Frar, 2021 kontra l-istess intimati minn issa ngunti in subizzjoni.

2. Rat illi fil-25 ta' Mejju 2021, l-intimat Ministru għall-Finanzi u x-Xogħol laqa' għal dak mitlub billi qajjem is-segwententi difiżi:

1. *Illi **preliminarjament** l-esponent umilment jeċepixxi li għandu jiġi meħlus mill-osservanza tal-ġudizzju stante li din il-kawża tirrigwarda azzjoni diretta mir-rikorrenti (bħala l-mandanti) fil-konfront tal-istess Union (bħala l-mandatarja tagħhom) dwar allegazzjoni li l-Union ħadet xi azzjoni li marret kontra l-volonta' tagħhom. Illi l-esponent ma jistax iwieġeb għall-azzjonijiet ta' terzi, inkluż tal-Union of Cabin Crew;*
2. *Illi mingħajr preġudizzju għas-suespost u in linea mal-prinċipju pacta sunt servanda, din l-azzjoni tikser dak patwit permezz tal-ftehim tat-28 ta' Mejju 2020 bejn il-Union of Cabin Crew u l-Gvern ta' Malta:*

The Union warrants and represents, on its own behalf and on behalf of each of its members..... further binds itself and its members to refrain from instituting or referring any proceedings... (vide artikolu 3 tal-ftehim anness mar-rikors promutur bħala Dok B);

3. *Illi mingħajr preġudizzju għas-suespost u **fil-mertu**, t-talbiet tar-rikorrenti għandhom jiġu miċhuda fl-intier tagħhom stante li huma infondanti fil-fatt u fid-dritt;*

4. *Illi l-predeċessur tal-esponent in rappreżentanza tal-Gvern ta' Malta nnegozja mal-Union of Cabin Crew stante li dawn kienu qegħdin jirrapreżentaw lir-rikorrenti kif fil-fatt gie ddikjarat fil-ftehim in kwistjoni tal-2020: "The Union is appearing on this Agreement on its own behalf and as duly mandated on behalf of its members (vide parti introdutturja tal-ftehim datat 28 ta' Mejju 2020 anness bhala Dok. B fir-rikors promotur). Konsegwentament ir-rikorrenti m'għandom l-ebda jedd illi jitolbu r-rixessjoni tal-ftehim tal-2020 u anqas jippretendu li d-Dikjarazzjoni tal-2016 tista' terġa tkun vinkolanti;*
5. *Illi l-esponent jeċepixxi n-nuqqas ta' applikabilita' tal-artikolu 1000 tal-Kodiċi Ċivili stante li dan ma huwiex applikabbli fil-vertenza odjerna konsegwenti tal-fatt illi l-Union kienet qiegħda tidher fuq il-ftehim tal-2020 in rappreżentanza diretta tar-rikorrenti. Għaldaqstant dak pattwit ma kienx sempliċi konsegwenza ta' ftehim bejn il-Gvern ta' Malta u l-istess Union, iżda sar direttament għan-nom tal-istess rikorrenti;*
6. *Illi b'referenza lejn il-ftehim tat-28 ta' Mejju 2020 bejn il-Union of Cabin Crew u l-Airmalta plc, la l-esponent u anqas il-predeċessuri tiegħu ma kienu parti mill-ftehim imsemmi u konsegwentament l-esponent anqas ma jista' jwieġeb għall-kontenut tal-istess ftehim;*
7. *Illi mingħajr preġudizzju għas-suespost il-Gvern ta' Malta mexa' in buona fede u l-esponent umilment itenni li hu ma jaħtix għal xi nuqqas tal-Union fil-konfront tar-rikorrenti;*
8. *Illi f'kull każ, il-Gvern ma jistax iwieġeb għall xi danni (anke jekk mhux mitluba) għaliex fl-għemil tiegħu huwa dejjem mexa b'rieda tajba;*
9. *Salv eċċezzjonijiet ulterjuri bil-permess ta' din l-Onorabbli Qorti.*

Bl-ispejjeż kollha kontra r-rikorrenti mharrka minn issa għas-subizzjoni, inkluz tal-Ittra Uffiċjali Responsiva 1533/2021.

3. Rat illi fil-5 ta' Lulju 2021, l-intimata Union of Cabin Crew laqgħet għal dak mitlub billi qajjmet is-segwenenti difiżi:

1. Fl-ewwel lok, in linea preliminari, trattasi ta' talba għal dikjarazzjoni ta' nullita', invalidita' u tħassir ta' ftehim in inskritt, il-ġudizzju odjern ma huwiex wieħed integru, u ma jista' jkun qatt integru sakemm l-individwi kollha elenkati f'Annex 1 tal-ftehim tat-28 ta' Mejju 2020 ma jkunux parteċipi f'dan il-ġudizzju; b'hekk, sakemm dawk l-individwi hekk elenkati, u li ma pproċedewx f'din l-istanza, ma jiġux ammessi fil-kontenzjuż odjern in statu et terminis fit-termini tal-art. 960 tal-Kap. 12 tal-Liġijiet ta' Malta, dan il-ġudizzju ser jibqa' mhux integru. Inoltr, talba għal dikjarazzjoni ta' nullita', invalidita' u tħassir ta' ftehim in inskritt ma tistax tiġi arginata għall-allegati drittijiet ta' uħud biss, parteċipi fuq l-istess ftehim.

2. *Fit-tieni lok, fil-mertu, u mingħajr preġudizzju għall-premess, ir-rikorrenti jispettalhom iġibu l-aħjar prova ai termini tal-Art. 559 tal-Kap. 12 tal-Liġijiet ta' Malta taż-żewġ fatti allegati li kumulattivament jikkostitwixxu l-pern tal-kawża minnhom promossa, u cioè': (a) ta' dak minnhom allegat fil-ħames u s-sitt premessa tar-rikors ġuramentat odjern – ottjeniment ta' eżekuzzjoni tad-drittijiet; u (b) ta' dak minnhom allegat fil-ħdax-il, fit-tmax-il, u fit-tlettax-il premessa tar-rikors ġuramentat odjern – ir-reżistenza tar-rikorrenti u n-nuqqas ta' konsultazzjoni u kunsens tal-istess. L-azzjoni rikorrenti hawnhekk tfalli in kwantu dak minnhom allegat sempliċement ma huwiex minnu, partikolarment, iżda mhux limitatament, fir-rispett tal-allegazzjoni dwar nuqqas ta' konsultazzjoni u kunsens.*

3. *Fit-tielet lok, fil-mertu, u mingħajr preġudizzju għall-premess, l-Art. 1000 tal-Kap. 16 tal-Liġijiet ta' Malta ma huwiex applikabbli għall-vertenza odjerna; daqstant ieħor ma hijiex prekluzja l-possibilita' ta' varjazzjoni ta' ftehim diġa konkluz.*

4. *Fir-raba' lok, fil-mertu, u mingħajr preġudizzju għall-premess, l-argument avanzat mir-rikorrenti fil-ħmistax-il, u fis-sittax-il premessa tar-rikors ġuramentat odjern huwa għal kollox fallaċi, partikolarment, iżda mhux limitatament għall-fatt illi fit-28 ta' Mejju 2020 ma giex iffirmit ftehim wiehed biss, iżda żewġ ftehim li jeħtieġu li jinqraw kontestwalment.*

5. *Fil-ħames lok, fil-mertu, u mingħajr preġudizzju għall-premess, fiċ-ċirkostanzi ma teżisti ebda raġuni 'l għaliex din l-Onorabbli Qorti għandha titbiegħed mill-prinċipju gvernanti ta' pacta sunt servanda.*

6. *Fis-sitt lok, fil-mertu, u mingħajr preġudizzju għall-premess, l-istanti qua organizzazzjoni magħmula għal kollox minn ħaddiema, dejjem, u in massima buona fede, partikolarment hawnhekk u fiċ-ċirkostanzi gravanti ż-żminijiet li fihom ġew infassla u konkluzi ż-żewġ skritturi in eżami, rregolat ir-relazzjonijiet bejn il-membri tagħha u l-prinċipal fl-aħjar interess tas-salvagwardja tal-impjeg tal-istess membri.*

7. *Fis-seba' lok, it-talbiet rikorrenti jibqgħu nfondanti fil-fatt u fil-liġi.*

Salv eċċezzjonijiet ulterjuri permessi mil-Liġi, u jekk ikun il-każ.

Bl-ispejjeż kontra r-rikorrenti, inkluzi dawk tal-atti ġudizzjarji li ppreċedew il-kawża odjerna, u b'riserva ta' kwalunkwe azzjoni spettanti lill-istanti.

4. Rat illi fl-20 ta' Ottubru 2021, fuq talba ta' l-intimati, il-Qorti ordnat illi tiġi trattata u deċiża l-ewwel eċċezzjoni tal-intimata Union of Cabin Crew, ossija dik illi "il-ġudizzju odjern ma huwiex wiehed integru".
5. Semgħet it-trattazzjoni ta' l-abbli difensuri tal-partijiet illi saret fl-20 ta' Jannar 2022, wara liema data il-kawża ġiet differita għal-sentenza preliminari dwar l-ewwel eċċezzjoni.

Ikkunsidrat

6. Jirrizulta illi l-eċċezzjoni preliminari tal-Union of Cabin Crew, li dina l-Qorti qiegħda tikkunsidra, hija bbażata fuq l-Artikolu 960 tal-Kap 12 u tgħid is-segwenti:

1. Fl-ewwel lok, in linea preliminari, trattasi ta' talba għal dikjarazzjoni ta' nullita', invalidita' u thassir ta' ftehim in inskritt, il-ġudizzju odjern ma huwiex wieħed integru, u ma jista' jkun qatt integru sakemm l-individwi kollha elenkati f'Annex 1 tal-ftehim tat-28 ta' Mejju 2020 ma jkunux parteċipi f'dan il-ġudizzju; b'hekk, sakemm daww l-individwi hekk elenkati, u li ma pproċedewx f'din l-istanza, ma jġugx ammessi fil-kontenzjuż odjern in statu et terminis fit-termini tal-art. 960 tal-Kap. 12 tal-Liġijiet ta' Malta, dan il-ġudizzju ser jibqa' mhux integru. Inoltre, talba għal dikjarazzjoni ta' nullita', invalidita' u thassir ta' ftehim in inskritt ma tistax tiġi arginata għall-allegati drittijiet ta' uħud biss, parteċipi fuq l-istess ftehim.

7. Jirrizulta wkoll illi, skond ir-rikors promotur, t-talba tar-rikorrenti hija sabiex ftehim iffirmit mill-Union tal-Cabin Crew mal-Ministeru tal-Finanzi u tax-Xogħol fit-28 ta' Mejju 2020 jiġi dikjarat null u bla effett u għalhekk jiġu rientegrati l-effetti kollha tal-ftehim preċedenti bejn l-istess partijiet iffirmit fit-22 ta' Awissu 2016.

8. Jirrizulta illi l-Artikolu 960 tal-Kap 12 jipprovdi dan li ġejj:

Kull min juri b'sodisfazzjon tal-qorti li huwa għandu interess f'kawża li tkun miexja bejn partijiet oħra, jista' fuq rikors, jiġi mdaħħal in statu et terminis, bħala parti fil-kawża, f'kull waqt tagħha, sew fil-qorti tal-ewwel grad kemm fil-qorti fi grad ta' appell; iżda dan l-intervent fil-kawża ma jwaqqafx il-proċeduri tagħha.

9. Jirrizulta illi, għalkemm l-intimata Union of Cabin Crew qiegħda tipproponi illi l-impjegati l-oħra milquta mill-ftehim u mhux parti mill-kawża odjerna jiddaħħlu 'in statu et terminis' fil-proċeduri odjerni, hija qiegħda tibbaża tali azzjoni fuq l-Artikolu 960 tal-Kap 12, li minn natura tiegħu, **jagħti dritt lil terz** sabiex, wara li juri b'sodisfazzjon tal-Qorti li għandu interess fil-kawża, jiddaħħal "in statu et terminis" fil-kawża fejn tali terz talab li jiddaħħal.

10. Il-Qorti, hawnhekk, tagħmel referenza għas-deċiżjoni fl-ismijiet **Christopher Cassar vs L-Avukat tal-Istat** mogħtija fit-18 ta' Lulju 2014, mill-Qorti Kostituzzjonali, fejn dwar l-istitut tal-intervent f'kawża in statu et terminis, kellha dan xi tgħid:

Mill-kontenut tal-istess artikolu huwa evidenti li l-liġi riedet tagħti fakolta' wiesa' biex parti interessata f'kawża partikolari tingħata l-possibilita' li tiġi amnessa anke meta l-istess kawża tkun bejn partijiet oħra mingħajr ma l-liġi toqgħod tiddistingwi bejn tipi ta' kawzi.

11. Jidher ċar, għalhekk, illi talba abbażi tal-Artikolu 960 tal-Kap 12, kif inhi dik illi għamlet l-intimata Union of Cabin Crew, hija talba illi għandha ssir minn parti illi hija interessata.

12. Fil-każ odjern, madanakollu, it-talba saret, mhux minn parti interessata illi tixtieq tidhol fil-proċeduri odjerni, iżda minn parti, ġia fil-proċeduri, u li trid iddaħhal terzi fil-kawża odjerna.
13. Tali possibbiltà' ma hijiex kontemplata fl-Artikolu 960 tal-Kap 12, citata mill-intimata Union of Cabin Crew u li abbażi tagħha qajjmet l-eċċezzjoni illi dina l-Qorti qiegħda tikkonsidra – semmai tali talba setgħet possibbilment issir abbażi tal-Artikolu 961 tal-Kap 12.
14. Ċertament, iżda, illi talba da parte tal-intimata Union of Cabin Crew sabiex jiddaħhlu terzi in statu et terminis fil-proċeduri odjerni abbażi tal-Artikolu 960 ma tistax issir, peress illi dina hija unikament prerogattiva tat-terz, fejn hija deċiżjoni unika tat-terz jekk jagħzilx illi jidhol 'in statu et terminis' fil-proċeduri jew le.
15. Għalhekk, l-ewwel eċċezzjoni tal-intimata Union of Cabin Crew, kif redatta, ma tistax tiġi kkunsidrata favorevolment.

Il-Qorti,

Wara illi rat l-ewwel eċċezzjoni tal-Union of Cabin Crew u,

Wara illi semgħet it-trattazzjoni ta' l-abbli difensuri tal-partijiet;

Tiċhad l-ewwel eċċezzjoni tal-Union of Cabin Crew billi:

Tordna illi l-kawża titkompla fuq il-meritu.

Tirriserva li tipprovdi dwar l-ispejjeż fid-deċiżjoni finali tagħha.

Francesco Depasquale LL.D. LL.M. (IMLI)
Imhalled

Rita Sciberras
Deputat Registratur